

जिल्हा परिषद व पंचायत समित्यामधील
बांधकाम/विकास योजना यांच्याशी संबंधित
तांत्रिक मान्यता अधिकारात वाढ करण्याबाबत...

महाराष्ट्र शासन
ग्राम विकास विभाग
शासन निर्णय क्रमांक: झेडपीए-२०१६/प्र.क्र.२/वित्त-९

बांधकाम भवन, फोर्ट, मुंबई-४०० ००१

दिनांक: २४ फेब्रुवारी, २०१६

वाचा :

- १) ग्राम विकास व जलसंधारण विभाग, शासन निर्णय क्रमांक: झेडपीए-२०१२/प्र.क्र.६८०/वित्त-९, दिनांक ३१ जानेवारी, २०१३
- २) सार्वजनिक बांधकाम विभाग, शासन निर्णय क्रमांक: विअसु-२०१५/प्र.क्र.२१८/इमारती-२, दिनांक १६ डिसेंबर, २०१५

प्रस्तावना

ग्राम विकास व जलसंधारण विभाग क्र.झेडपीए-२०१२/प्र.क्र.६८०/वित्त-९, दि. ३१ जानेवारी, २०१३ अन्वये जिल्हा परिषदा व पंचायत समित्यांमधील बांधकामे / विकास योजना यांच्याशी संबंधित प्रशासकीय व तांत्रिक मान्यता आणि निविदा / कंत्राटे स्विकारणे या अधिकारात वाढ करण्यात आली होती. उपरोक्त संदर्भाधीन क्र. २ च्या शासन निर्णयान्वये, सार्वजनिक बांधकाम विभागाने, महाराष्ट्र सार्वजनिक बांधकाम नियमपुस्तिका १९८४ मधील परिशिष्ट ४२ खालील वित्तीय अधिकारामध्ये अधिक सुधारणा केली आहे. त्यानुसार सार्वजनिक बांधकाम विभागाकडील कार्यकारी अभियंत्यांना स्थापत्य विषयक कामांना तांत्रिक मान्यता देण्याचे अधिकार रुपये २५ लक्ष वरून रुपये १ कोटीपर्यंत वाढविण्यात आले आहेत. सदर बाब विचारात घेता संदर्भाधीन क्र. १ च्या शासन निर्णयान्वये कार्यकारी अभियंता यांना प्रदान केलेल्या वित्तीय अधिकारांमध्ये वाढ करण्याबाबत राज्यातील विविध जिल्हा परिषदांकडून विनंती करण्यात आली आहे. त्यानुसार संदर्भाधीन क्र. १ च्या शासन निर्णयामध्ये जिल्हा परिषदेचे मुख्य कार्यकारी अधिकारी / अतिरिक्त मुख्य कार्यकारी अधिकारी, कार्यकारी अभियंता आणि कार्यकारी अभियंता (विद्युत कामे) यांना प्रदान केलेल्या तांत्रिक मान्यता अधिकारात वाढ करण्याची बाब शासनाच्या विचाराधीन होती.

शासन निर्णय

ग्राम विकास व जलसंधारण विभाग, शासन निर्णय क्र.झेडपीए-२०१२/प्र.क्र.६८०/वित्त-९, दिनांक ३१ जानेवारी, २०१३ मधील भाग-३ मधील मूळ बांधकामे व दुरुस्ती यांच्या संबंधातील तांत्रिक मान्यता देण्याचा अधिकार कार्यकारी अभियंता (स्थापत्य), कार्यकारी अभियंता (विद्युत कामे) संबंधातील तांत्रिक मान्यता देण्याचे अधिकार खालील विवरणपत्रातील स्तंभ ५ मध्ये नमूद केल्याप्रमाणे वाढविण्यात येत आहेत.

| अ.क्र. | अधिकाराचे स्वरूप | सूधारीत तांत्रिक अधिकार प्रदान करण्यात आलेले प्राधिकारी / प्राधिकरण (Authority) | सूधारीत तांत्रिक वित्तीय मर्यादा | |
|--------|--|---|----------------------------------|--|
| | | | न्यूनतम मर्यादा | अधिकतम मर्यादा |
| १ | २ | ३ | ४ | ५ |
| भाग-३ | मूळ बांधकामे व दुरुस्ती यांच्या संबंधातील तांत्रिक मान्यता देण्याचा अधिकार | २.कार्यकारी अभियंता | ५,००,००९/- | १,००,००,०००/-पर्यंत (रुपये एक कोटीपर्यंत) टिप १ : पुलांच्या बाबतीत,अधिक्षक अभियंता, कार्यकारी अभियंता यांनी तांत्रिक मंजूरी देण्यापूर्वी अधिक्षक अभियंता (संकल्प चित्र मंडळ) यांची मान्यता मिळविली पाहिजे. टिप २ : स्तंभ (५) मध्ये निर्दिष्ट केलेल्या अभियांत्रिकी कामामध्ये पाण्याच्या टाक्या, लांबीचे नळमार्ग, लहान उपरी टाक्या, नक्षीदार पिल्स्टर्न, तारांचे कुंपन, आहारगृह इ. सारख्या मान्यटाईपच्या व अभिकल्पना स्थापत्य- विषयक कामांचा समावेश होतो.इतर कामांच्या बाबीत संबंधीत काम ज्यांच्या अधिकारीतेत असेल असा विभागाचा कार्यकारी अभियंता, हा त्या संबंधीचा व्यवहार करण्यास आणि सार्वजनिक बांधकाम विभागाच्या सक्षम अधिकाऱ्यांची मंजूरी मिळविण्यास समुचित प्राधिकारी असेल. |
| | | ५.कार्यकारी अभियंता (विद्युत कामे) | २,५०,००९/- | ७,५०,०००/-पर्यंत या वरील विद्युत कामाच्या रकमेस सार्वजनिक बांधकाम विभागाच्या अद्ययावत शासन निर्णयानुसार सक्षम अधिकाऱ्यांची तांत्रिक मंजूरी घ्यावी. |

वरील तांत्रिक मान्यता देण्याच्या अधिकारात केलेल्या वाढीच्या अनुषंगाने जिल्हा परिषदांनी खालील अटीचे काटेकोरपणे पालन करावे.

- अट :- १)** या स्तरावर दिलेल्या मान्यतेची माहिती विषय समितीस/स्थायी समितीस/पंचायत समितीच्या पुढील बैठकीत अवलोकनार्थ सादर करण्यात यावी.
- २)** जिल्हा परिषदेतील प्रत्येक विभागांनी यासंदर्भात केलेल्या कार्यवाहीचा अहवाल जिल्हा परिषदेच्या आगामी सर्वसाधारण सभेत सादर करण्यात यावा.

- ३) **भाग-३** मधील मूळ बांधकामे व दुरुस्ती यांच्या संबंधातील रु.१ कोटीवरील रकमेच्या तांत्रिक मान्यतेचे अधिकार सार्वजनिक बांधकाम विभागाने वेळोवेळी निर्गमित केलेल्या अद्ययावत शासन निर्णयाप्रमाणे राहतील.
- ४) **भाग-४** मधील विकास योजनेसंदर्भात ज्या विभागाची योजना असेल त्या विभागाच्या पंचायत समिती स्तरावरील अधिकाऱ्याचा तांत्रिक सल्ला घेऊनच गटविकास अधिकाऱ्यांनी त्या योजनेस तांत्रिक मान्यता द्यावी.
- ५) **भाग-४** मधील विकास योजनेसंदर्भात जिल्हा परिषदांनी संबंधीत प्रशासकीय विभागाच्या राज्यस्तरीय आयुक्त किंवा संचालक यांची तांत्रिक मान्यता घ्यावी व ज्या प्रशासकीय विभागाच्या अधिपत्याखाली राज्यस्तरीय आयुक्त/राज्यस्तरीय संचालक ही पदे कार्यरत नसतील तेथे संबंधीत प्रशासकीय विभागाची तांत्रिक मान्यता घ्यावी.

ग्राम विकास व जलसंधारण विभाग, शासन निर्णय क्र.झेडपीए-२०१२/प्र.क्र.६८०/वित्त-९, दिनांक ३१ जानेवारी, २०१३ मधील शासन निर्णयामधील नमूद केलेले इतर प्रशासकीय व तांत्रिक मान्यतेचे अधिकार कायम राहतील.

या अनुषंगाने महाराष्ट्र जिल्हा परिषद व पंचायत समिती लेखा संहिता, १९६८ मधील नियम ४ खालील परिशिष्ट-दोन मध्ये आवश्यक ते बदल करण्यात येतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१६०२२४१४०५०८१५२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वैभव राजेघाटगे)

उप सचिव, महाराष्ट्र शासन

प्रत,

मा.मुख्यमंत्री यांचे प्रधान सचिव,

मा.उपमुख्यमंत्री यांचे सचिव,

मा.मंत्री (ग्रा.वि.) यांचे खाजगी सचिव

मा.राज्यमंत्री (ग्रा.वि.) यांचे खाजगी सचिव

सर्व जिल्हा परिषदांचे अध्यक्ष

मा.मुख्य सचिव यांचे स्वीय सहाय्यक

मा.विधान सभा / विधान परिषद सदस्य

महालेखाकार (स्थानिक संस्था) महाराष्ट्र-१, मुंबई (पाच जादा प्रतीसह)

महालेखाकार (स्थानिक संस्था) महाराष्ट्र-२, नागपूर (पाच जादा प्रतीसह)

सर्व विभागीय आयुक्त (महसूल)

संचालक तथा मुख्य लेखा परिक्षक, स्थानिक निधी लेखा, म.रा. कोकण भवन, नवी मुंबई

सर्व सहसचिव / उपसचिव, ग्राम विकास व जलसंधारण विभाग, मंत्रालय, मुंबई-३२

सर्व सहमुख्य लेखा परिक्षक, स्थानिक निधी लेखा (कोकण/रत्नागिरी/पुणे/नागपूर/

औरंगाबाद/अमरावती)

सर्व जिल्हा परिषदाचे मुख्य कार्यकारी अधिकारी

सर्व जिल्हा परिषदाचे अतिरिक्त मुख्य कार्यकारी अधिकारी

सर्व जिल्हा परिषदाचे मुख्य लेखा व वित्त अधिकारी

सर्व जिल्हा कोषागार अधिकारी

वित्त विभाग (व्यय-१५ / अर्थ-१७/ वित्त आयोग कक्ष)

ग्राम विकास व जलसंधारण विभाग (सर्व कार्यासने)

मा.प्रधान सचिव (ग्रा.वि.व पं.रा.) यांचे स्वीय सहाय्यक

निवडनस्ती (वित्त-९)